

പ്രസ്തുത അംഗത്തെ വിശ്വാസത്തിൽ എടുത്തുകൊണ്ട് ഉൾപ്പെടുത്തി ഫലം പ്രഖ്യാപിക്കുവാനേ ചട്ടപ്രകാരം ചെയറിന് കഴിയൂ. ഇന്നലെയും സംഭവിച്ചത് അതാണ്. ഒരു അഭ്യർത്ഥനയുള്ളത്, സുഗമമായി സഭ നടത്തിക്കൊണ്ടുപോകുന്നത് ചെയറിന്റെ മാത്രം ഉത്തരവാദിത്വമായി ദയവുചെയ്ത് ആരും തെറ്റിദ്ധരിക്കരുത്. അതിന് സഭയിലെ ഇരുവിഭാഗം അംഗങ്ങളുടെയും നേതാക്കളുടെയും സഹകരണം ചട്ടങ്ങൾക്ക് വിധേയമായി ഉണ്ടാകണമെന്ന് ചെയർ അഭ്യർത്ഥിക്കുന്നു. ഓർഡർ.....ഓർഡർ.....

VIII. അനൗദ്യോഗികാംഗങ്ങളുടെ കാര്യം

(1) റിപ്പോർട്ട് പരിഗണന

അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ പത്താമത് റിപ്പോർട്ട് പരിഗണന

[ശ്രീ. റ്റി. എൻ. പ്രതാപൻ : സർ, അനൗദ്യോഗിക ബില്ലുകളും പ്രമേയ 12.00 Noon] ങ്ങളും സംബന്ധിച്ച സമിതിയുടെ പത്താമത് റിപ്പോർട്ട് അംഗീകരിക്കണമെന്ന പ്രമേയം ഞാൻ അവതരിപ്പിക്കുന്നു.

[ശ്രീ. വർക്കല കഹാർ : സർ, ഞാൻ പ്രമേയത്തെ പിന്താങ്ങുന്നു.

മി. സ്പീക്കർ : അനൗദ്യോഗിക ബില്ലുകളും പ്രമേയങ്ങളും സംബന്ധിച്ച സമിതിയുടെ പത്താമത് റിപ്പോർട്ട് സഭ അംഗീകരിച്ചിരിക്കുന്നു.

(2) അനൗദ്യോഗിക ബില്ലുകളുടെ അവതരണാനുമതിക്കുള്ള പ്രമേയങ്ങൾ

(i) 2012-ലെ കേരള സംസ്ഥാനത്തെ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിലെ തൊഴിലാളികളുടെ ക്ഷേമനിധി ബിൽ:

[ശ്രീ. പി. ശ്രീരാമകൃഷ്ണൻ : സർ, 2012-ലെ കേരള സംസ്ഥാനത്തെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിലെ തൊഴിലാളികളുടെ ക്ഷേമനിധി ബില്ലിന്റെ അവതരണാനുമതിക്കുള്ള പ്രമേയം ഞാൻ അവതരിപ്പിക്കുന്നു.

[ശ്രീ. കെ. രാജു : സർ, ഞാൻ പ്രമേയത്തെ പിന്താങ്ങുന്നു.

തൊഴിലും പുനരധിവാസവും വകുപ്പുമന്ത്രിക്കുവേണ്ടി ഗ്രാമവികസനവും ആസൂത്രണവും സാംസ്കാരികവും നോർക്കയും വകുപ്പുമന്ത്രി (ശ്രീ. കെ. സി. ജോസഫ്) : സർ, ബില്ലിന്റെ ഉള്ളടക്കത്തോട് വിരോധിച്ച് ഇല്ലെങ്കിലും അവതരണാനുമതിക്ക് ഗവൺമെന്റ് അനുകൂലമല്ല. സഭയിൽ ചർച്ച ചെയ്യുന്നതിൽ വിരോധമില്ല.

[ശ്രീ. പി. ശ്രീരാമകൃഷ്ണൻ : സർ, ഇൻഡ്യയിലെ ഏറ്റവും ദരിദ്രരായ ജനവിഭാഗത്തിന്റെ ജീവിതത്തിലും തൊഴിലിലും കേന്ദ്ര സർക്കാർ നടത്തിയ നല്ല ഇടപെടലായിരുന്നു ദേശീയ തൊഴിലുറപ്പ് പദ്ധതി. ഈ രാജ്യത്തെ കോടിക്കണക്കിന് സാധാരണക്കാരായ മനുഷ്യർക്ക് ദിവസം 20 രൂപപോലും വരുമാനമില്ലെന്ന അർജ്ജുൻസിംഗ് ഗുപ്തയുടെ റിപ്പോർട്ട് പുറത്തുവരികയുണ്ടായി. ദിവസം 20 രൂപപോലും ചെലവഴിക്കാൻ കഴിയാത്ത 78 കോടി ആളുകളുള്ള ഒരു നാട്ടിൽ ഒരു വർഷത്തിൽ നൂറ് ദിവസമെങ്കിലും തൊഴിൽ ലഭിക്കാനാവശ്യമായിട്ടുള്ള ഒരു സംവിധാന